



**සමුපකාර සංවර්ධන දෙපාර්තමේන්තුව**  
**கூட்டுறவு அபிவிருத்தித் திணைக்களம்**  
**DEPARTMENT OF COOPERATIVE DEVELOPMENT**



දුරකථනය } 011-2478373  
 தொலைபேசி } 011-2478374  
 Telephon } 011-2478376

**තැ.පෙ.419, අංක 330, යුනියන් පෙදෙස, කොළඹ 02**  
**த.பெ.இ.419, இல. 330, யூனியன் ப்ளேஸ், கொழும்பு 02**  
**P.O.Box 419, No. 330, Union Place, Colombo 02**

ෆැක්ස් } 011-2478386  
 தொலைநகல் } 011-2478377  
 Fax }

විද්‍යුත් තැපෑල } info@coop.gov.lk  
 மின்அஞ்சல் } depcoopdev@gmail.com  
 e-mail }

වෙබ් අඩවිය } www.coop.gov.lk  
 இணையத்தளம் }  
 Web Site }

මගේ අංකය } ස.සං.දෙ./බැංකු/2/4  
 எனது இல }  
 My No }

ඔබේ අංකය }  
 உமது இல }  
 Your No }

දිනය } 2021.02. 03  
 திகதி }  
 Date }

**වක්‍රලේඛ - බැ/නි/ජී/2021/03**

සියලුම පළාත් සමුපකාර සංවර්ධන කොමසාරිස්වරුන් වෙත,

සමුපකාර ග්‍රාමීය බැංකු ඇතුළු මූල්‍ය සේවා සමුපකාර සමිති/ සංගම් සඳහා සුදුසු ආයෝජන කළඹ සහ ආයෝජනයන් සිදු කිරීමේ ක්‍රියා පටිපාටිය

01. සමුපකාර ග්‍රාමීය බැංකු හා මූල්‍ය සේවා සමුපකාර සමිති/ සංගම්වල මූල්‍ය ආයෝජනයන් මෙම වක්‍රලේඛයේ විධිවිධාන පරිදි සිදු කළ යුතු ය.
02. එකී සමුපකාර සමිති/ සංගම්වල තැන්පත්කරුවන්ගේ තැන්පත් මුදල්වල ආරක්ෂාව සලසමින් මූල්‍ය සුරක්ෂිතතාව, ලාභදායීත්වය සහ ද්‍රවශීලතාව පවත්වා ගනිමින් ආයතනික තිරසාරත්වය ආරක්ෂා කර ගැනීම සඳහා සඵලදායී අයුරින් ආයෝජනයන් සිදු කළ යුතු ය.
03. මුළු තැන්පත් වටිනාකමෙන් 30%ක අවමයක් රාජ්‍ය බැංකුවල ආයෝජනය කළ යුතු අතර, මුළු තැන්පත් වටිනාකමෙන් 50%ක අවමයක් ණය, අත්තිකාරම් සහ උකස් කටයුතුවල ආයෝජනය කළ යුතු ය.
04. සෑම ආයෝජනයක්ම විවක්ෂණශීලීව සිදු කළ යුතු ය. විවිධ ආයෝජනයන්ගේ අවදානම, ඉපයුම් සහ පරිණතිය මෙන්ම ආයෝජනය කරනු ලබන මූල්‍ය උපකරණවල සහ ආයතනයන්ගේ යථායෝග්‍යතාව පිළිබඳව අවධානය යොමු කරමින් තැන්පත්කරුවන්ගේ අරමුදල් බාහිර පාර්ශවයන්හි ආයෝජනය කිරීම අදාල සමුපකාර සමිති/ සංගම් කළමනාකාරීත්වයේ පූර්ණ සහ සාමූහික වගකීමක් වේ.
05. අතිරික්ත අරමුදල් ආයෝජනයේ දී අනුගමනය කළ යුතු ක්‍රමවේදයන් සහ ක්‍රියාපටිපාටි

5.1 සමුපකාර ග්‍රාමීය බැංකු සහ මූල්‍ය සේවා සමුපකාර සමිති/ සංගම් ආයෝජන කිරීමේ දී ඇමුණුම් අංක 01හි සඳහන් ආයෝජන සීමාවන්ට අනුකූල විය යුතු ය.

5.2 සමුපකාර ග්‍රාමීය බැංකු සහ මූල්‍ය සේවා සමුපකාර සමිති/ සංගම්වල අතිරික්ත අරමුදල් ආයෝජනය කිරීමේ දී අතුරු ව්‍යවස්ථාවලට අනුකූලව වත්කම් සහ වගකීම් කළමනාකරණ කමිටුවක් (Assets and Liability Management Committee - ALCo) හෝ ආයෝජන සහ අවදානම් කළමනාකරණ කමිටුවක් (Investment and Risk Management Committee) පත් කළ යුතු අතර, එම කමිටුවේ නිර්දේශයන් මත අධ්‍යක්ෂ මණ්ඩලය/ කාරක සභාව විසින් ආයෝජන සම්බන්ධ තීරණයන් ගත යුතු ය. ආයෝජන පිළිබඳව පසු විපරම් කිරීමක් මෙම කමිටුවෙන් සිදු කළ යුතු ය.

5.3 මෙම කමිටුවේ සංයුතිය පහත පරිදි විය යුතු ය.

- I. සමුපකාර සමිති/ සංගමයේ සභාපති හෝ උප සභාපති
  - II. අධ්‍යක්ෂ මණ්ඩල සාමාජිකයෙක්
  - III. ප්‍රධාන විධායක නිලධාරී/ සාමාන්‍යාධිකාරී
  - IV. මූල්‍ය කළමනාකරු/ ගණකාධිකාරී
  - V. බැංකු සේවා කළමනාකරු
- සමුපකාර සමිති/ සංගමයේ ලේකම්වරයා මෙම කමිටුවේ ලේකම් ලෙස කටයුතු කළ යුතු වේ.

5.4 මෙම කමිටුවේ තීරණයන් සහිත වාර්තාවක් ආසන්නම දිනකදී පැවැත්වෙන අධ්‍යක්ෂ මණ්ඩල රැස්වීමට කමිටු ලේකම් විසින් ඉදිරිපත් කළ යුතු අතර, එම රැස්වීමේ දී ඉහත කමිටු තීරණයන් පිළිබඳ අනුමැතිය සහ එම සාමාජිකයන්ගේ අදහස් සහ නිරීක්ෂණයන් විස්තරාත්මකව ඉදිරිපත් කළ යුතු ය.

5.5 තැන්පතු නොවන ආයෝජන - විවිධ ව්‍යාපාරවල හා ව්‍යාපෘතිවල ආයෝජනය කිරීමේ දී මූල්‍ය ආයතන සහ මූල්‍ය උපකරණ පිළිබඳව ගනු ලබන තීරණයන්ට කමිටු සාමාජිකයන් වගකීමට සහ වගවීමට (Responsible and Accountable) පත් වන බව අවධාරණය කරමි. එහෙයින් කමිටු සාමාජිකයන් අවශ්‍ය කරන නිවැරදි තොරතුරු රැස් කරගෙන අතිශයින් විවක්ෂණශීලීව (Vigilant) මහ ජනතාවගේ තැන්පතු ඉල්ලු විට ආපසු ගෙවීමේ හැකියාව තහවුරු කර ගනිමින් ශක්තිමත් සහ ආරක්ෂාකාරී (Sound and Safer) මූලාශ්‍රයන්හි පමණක් ආයෝජනයන් සිදු කළ යුතු ය.

5.6 ආයෝජනයන් සිදු කිරීමේ දී අදාළ ආයතන විසින් ඉදිරිපත් කරනු ලබන අධික පොලී අනුපාත, වෙනත් මූල්‍ය නොවන ප්‍රතිලාභ සහ කමිටු සාමාජිකයන්ගේ පෞද්ගලික සබඳතා පිළිබඳව සැලකිලිමත් නොවී හුදෙක් ආයෝජනයට ලැබෙන ප්‍රතිලාභ, ආයෝජන අවදානම් තක්සේරුව සහ පරිණතියේ දී ආයෝජිත මුදල සහ ප්‍රතිලාභය මුදලින් ආපසු ලබා ගැනීමේ හැකියාව පිළිබඳව අවධානය යොමු විය යුතු ය.

06. ආයෝජනය කළ හැකි ආයතන

6.1 සියලුම රාජ්‍ය බැංකු සහ රජයේ පූර්ණ හිමිකාරිත්වය ඇති විශේෂිත බැංකු

6.2 බලපත්‍රලාභී වාණිජ හා විශේෂිත පෞද්ගලික බැංකු

6.3 රජය සතු බලපත්‍රලාභී මූල්‍ය සමාගම්

පහත දැක්වෙන කොන්දේසි සහ උපදෙස්වලට අනුකූලව සමුපකාර මූල්‍ය සේවා සමිති/ සංගම්වල ආයෝජනයන් සිදු කිරීමේ දී පහත සඳහන් උපදෙස් සහ මහපෙන්වීම් වලට අනුකූලව කටයුතු කළ යුතු ය.

- I. ආයෝජනය සිදු කරන දිනට මූල්‍ය සේවා කටයුතු වල නිරත සමුපකාර සමිති/ සංගම්වල මූල්‍ය තත්ත්ව විශ්ලේෂණ වාර්තාව අනුව ක්‍රියාකාරී මූල්‍ය වත්කම් අතිරික්තයක් පැවතිය යුතු ය. (ක්‍රියාකාරී මූල්‍ය වත්කම් අතිරික්තය = ක්‍රියාකාරී මූල්‍ය වත්කම් - ක්‍රියාකාරී මූල්‍ය වගකීම්)
- II. මෙම චක්‍රලේඛයේ සඳහන් උපදෙස් පරිදි, මූල්‍ය සේවා කටයුතු වල නිරත සමුපකාර සමිති/ සංගම්වල ආයෝජන කළඹ ව්‍යුහය සහ අවදානම් තත්ත්වය පිළිබඳව අවධානය යොමු කළ යුතු ය. (දැනට ආයෝජන සිදු කර ඇති ස්ථාන සහ මූල්‍ය උපකරණවල ලැයිස්තුවක් ලබා ගෙන ඒවායේ උපලබ්ධි වටිනාකම් සහ ද්‍රවශීලතාව තහවුරු කර ගත යුතු ය)
- III. ඔබ පළාතේ සමුපකාර සමිති/ සංගම් හි ආයෝජන කළඹ මාස තුනක කාලයක් ඇතුළත මෙම චක්‍රලේඛය අනුව සකසා ගැනීම සිදු කළ යුතු ය.


07. ආයෝජනය නොකළ යුතු ආයතන

- පෞද්ගලික මූල්‍ය සමාගම්
- ඒකකභාර ආයතන
- ක්ෂුද්‍ර මූල්‍ය ආයතන
- පෞද්ගලික සමාගම්
- වෙනත් රාජ්‍ය නොවන සංවිධාන

08. ආයෝජනය නොකළ යුතු ආයතන/ මූල්‍ය උපකරණ

- ව්‍යාපාර වස්තු (Stocks)
- පෞද්ගලික බැඳුම්කර (Private Bonds)
- වාණිජ පත්‍ර (Commercial Papers)
- ඒකකභාර (Unit Trust)
- බන්ධිත/ භාරකාරිත්ව බැඳුම්කර (Trust Bonds)

- 2014/04/29 දිනැති ව නිකුත් කරන ලද උපදෙස් පත්‍රිකා අංක බැ/නි/ඒ/2014/01 මෙම වකුලේඛය මගින් අවලංගු කරනු ලැබේ.
- ඔබ පළාතේ අදාල සමුපකාර සමිති/ සංගම්වලට මෙම වකුලේඛය නිකුත් කර, ඊට අනුගත වීමට අවශ්‍ය පරිදි නියාමනය කිරීමට කටයුතු යොදන මෙන් කාරුණිකව දන්වා සිටිමි.



සුවිත්ද එස්. සිංගේපුලි,  
සමුපකාර සංවර්ධන කොමසාරිස් සභා  
සමුපකාර සමිති රෙජිස්ට්‍රාර්

**ඇමුණුම 01**

**ග්‍රාමීය බැංකු සහ මූල්‍ය සේවා සමුපකාර සමිති/ සංගම් සඳහා  
ආයෝජන කළඹ**

- මුළු තැන්පත් වලින් රාජ්‍ය බැංකුවල සහ ණය සඳහා ආයෝජනය කිරීමෙන් පසු ඉතිරිය පහත අයුරින් ආයෝජනය කිරීමට කටයුතු කළ යුතු ය.

අනු අංකය	අයිතමය	නිර්දේශිත වටිනාකම
01	බලපත්‍රලාභී වාණිජ හා විශේෂිත පෞද්ගලික බැංකුවල තැන්පතු සහ රජය සතු බලපත්‍රලාභී මූල්‍ය සමාගම්වල තැන්පතු	උපරිමය 60%
02	මූල්‍ය සේවා කටයුතුවල නිරත සමුපකාර සංගම් (සමුපකාර දෙපාර්තමේන්තුව විසින් වාර්ෂිකව සිදුකරන ශ්‍රේණිගත කිරීම අනුව) සහ සමුපකාර සංවර්ධන කොමසාරිස්වරයාගේ අනුමැතියලත් අභ්‍යන්තර/ බාහිර ව්‍යාපෘතිවල ආයෝජන	උපරිමය 60%

- එමෙන්ම, අතිරික්තයක් පවතින මූල්‍ය සේවා සමුපකාර සමිති හා සංගම් වල එකී අතිරික්තය ඇමුණුම අංක 01 අනුව ආයෝජනය කළ යුතු ය. අතිරික්තය ගණනය කිරීම ඇමුණුම අංක 02 පරිදි සිදු කළ යුතු ය.

අතිරික්තය ගණනය කිරීම

මෙම වාර්තාව මූල්‍ය තත්ව විශ්ලේෂණ වාර්තාව ඇසුරින් සකස්කළ යුතු වේ.

සීමාසහිත/ සීමාරහිත..... සමිතිය/ සංගමයේ,

2021..... දිනට

ආයෝජන කළමනාකරණ මූල්‍ය අතිරික්ත වාර්තාව

මූල්‍ය තත්ව විශ්ලේෂණ වාර්තාවේ සටහන් අංකය	විස්තරය	ආයෝජනය කළ යුතු ප්‍රතිශතය	ආයෝජනය කර ඇති ප්‍රතිශතය	(සියලුම වටිනාකම් රුපියල් වලින්)
2.1	සාමාජික හා සාමාජික නොවන කැන්පන්			*****
	අඩු කලා:			
1.2	රාජ්‍ය සුරැකුම්පත් ආයෝජන සහ රජයේ පූර්ණ හිමිකාරීත්වය ඇති වාණිජ හා විශේෂිත බැංකුවල ආයෝජන	30%		***** (*****)
				*****
	අඩු කලා:			
1.3	සාමාජික ණය	50%		*****
1.4	උකස් අත්තිකාරම්			
				(*****)
		20%		*****
	එකතු කලා:			
	අනෙකුත් අරමුදල්			
2.2	බැංකු හා බාහිර ණය			*****
2.3	වෙනත් මූල්‍ය වගකීම්			*****
5.1	වෙනත් වගකීම්			*****
6.3	වත්කම් අතිරික්තය			*****
				*****
	අඩු කලා:			
	ආයෝජනය වී ඇති ආකාරය			
1.1	මුදල් හා මුදල් සමානයන්			*****
1.3	සාමාජික ණය			*****
1.4	උකස් අත්තිකාරම්			
1.5	වෙනත් මූල්‍ය වත්කම්			*****
4.5	මුළු වෙනත් වත්කම්			***** (*****)
1.2	බැ/නි/ජ/2021/03 වක්‍රලේඛයේ සඳහන් ආයෝජන කළමනාකරණ අනුව ආයෝජනය කළ හැකි අතිරික්ත වටිනාකම			*****

ඉහත තොරතුරු සහ සංඛ්‍යා නිවැරදි බවට සහතික කරමි.

.....  
සාමාන්‍යාධිකාරී / ප්‍රධාන විධායක නිලධාරී/ කළමනාකරු

.....  
ගණකාධිකාරී/සහය කළමනාකරු